

# भारत गोल्फ महोत्सव: संस्कारधानी में रहा यादगार आयोजन



## झलकियां

- ▶ भारत गोल्फ महोत्सव में शामिल हुए अभिनेता रणदीप हुड्डा
- ▶ गोल्फ को एलीट क्लास से निकालकर गांव तक पहुंचाने का है मिशन
- ▶ मेक इन इंडिया को प्रमोट करना भी है इसका उद्देश्य
- ▶ संस्कृति, एनवायरमेंट और युवाओं को जागरूक करने की है कोशिश
- ▶ देशभर में 100 गोल्फ के मेगा इवेंट कराना बहुत खुशी की बात
- ▶ आयोजन के लिए गोल्फ फेडरेशन ऑफ इंडिया के जनरल सेक्रेटरी आर्यवीर आर्या को मिली बधाईयां
- ▶ मैं इस इवेंट के साथ शुरू से जुड़ा हुआ हूँ और आगे भी जुड़ा रहूंगा
- ▶ भारत गोल्फ महोत्सव की पीएम नरेंद्र मोदी के जन्मदिन पर हुई थी शुरुआत, स्वामी विवेकानंद की जयंती पर होगा समापन।

गांव-गांव से गोल्फ के खिलाड़ी निकालने के मकसद से गोल्फ फेडरेशन ऑफ इंडिया पूरे देश में भारत गोल्फ महोत्सव मना रही है। इसी कड़ी में संस्कारधानी जबलपुर में भारत गोल्फ महोत्सव का आयोजन किया गया जहां गोल्फ कोर्स में खेल के बाद वीर नारियों का सम्मान किया गया। सेना की मध्य कमान के सहयोग से जबलपुर में हुए इस कार्यक्रम को आर्मी के कोबरा ग्राउंड में आयोजित किया गया जिसमें फिल्म एक्टर रणदीप हुड्डा, सेना की मध्य कमान के लेफ्टिनेंट जनरल पी एस शेखावत और गोल्फ फेडरेशन ऑफ इंडिया के जनरल सेक्रेटरी आर्यवीर आर्य शामिल हुए। गोल्फ महोत्सव में खेल के आयोजन के बाद भारत देश के लिए सरहद पर शहीद हो जाने वाले 11 शहीदों की मां, पत्नी व परिजनों का मंच से सम्मान किया गया। साथ ही रन फॉर एंटी ओबिसिटी ड्राईव को लेकर हुई मैराथन के विजेताओं को भी इनाम दिया गया। कार्यक्रम में गोल्फ फेडरेशन ऑफ इंडिया ने स्पेशल चिल्ड्रन के लिए काम कर रहे इंडियन आर्मी के आशा स्कूल को भी डेढ़ लाख रुपये की राशि देकर सम्मानित किया। कार्यक्रम में रंगारंग सांस्कृतिक प्रस्तुतियां भी दी गईं। इंडियन आर्मी की मध्य कमान के प्रमुख लेफ्टिनेंट जनरल पी एस शेखावत ने कार्यक्रम को जमकर सराहा तो गोल्फ फेडरेशन ऑफ इंडिया के जनरल सेक्रेटरी आर्यवीर आर्य ने भारत गोल्फ महोत्सव के जबलपुर एडिशन को सबसे सफल बताया और दोबारा यहां गोल्फ का महोत्सव आयोजित करने की बात कही।



इस अवसर पर सरहद पर अदभ्य साहस और शौर्य का प्रदर्शन कर वीरगति प्राप्त सैनिकों के परिजनों का सम्मान किया गया। अमित गुहा रॉय की पत्नी श्रीमती कमलेश गुहा रॉय, इंडो पाक युद्ध में शहीद सी कुंडो की पत्नी रेखा कुंडो, ऑपरेशन रक्षक में शहीद मुन्नाला लाल की पत्नी रुविमणी देवी, राजेंद्र सिंह की पत्नी सुनीता सिंह, कृष्णदेव द्विवेदी की पत्नी विमला देवी, अमित कुमार की पत्नी श्रीमती मीरा कोष्टा, मुन्नालाल की पत्नी सोमवती देवी, भारत यदुवंशी की पत्नी उर्मिला यदुवंशी, श्रीमती ऊषा पटेल, सुनीता सिंह, सुनीता शुक्ला को फेडरेशन के महासचिव आर्यवीर आर्य, जनरल पदम सिंह शेखावत, श्रीमती राजलक्ष्मी शेखावत, जगत बहादुर सिंह अन्व, श्रीमती यामिनी सिंह सहित अभिनेता रणवीर हुड्डा द्वारा सम्मानित किया गया।



कार्यक्रम में देशभक्ति की प्रस्तुतियों पर जवानों ने उत्साह से हिस्सा लिया और आयोजन स्थल पर तिरंगा लहराकर देश भक्ति भाव को प्रदर्शित किया। पंजाब बोर्डर से कार्यक्रम में हिस्सा लेने आए सेना के सुरेन्द्र सिंह ने देशभक्ति गीतों की प्रस्तुति दी। सुरेन्द्र सिंह जो टीवी के कार्यक्रम इंडियन आइडियल में भाग ले चुके हैं, ने देश भक्ति के गानों को प्रस्तुत कर सबका मन मोह लिया। वे गोल्फ फेडरेशन के जनरल सेक्रेटरी आर्यवीर आर्य के विशेष आमंत्रण पर जबलपुर आए।



प्रधान मंत्री नरेंद्र मोदी के आवाहन पर मोटापे से बचाव और निदान का संदेश देते हुए एंटी ओबिसिटी का आयोजन गोल्फ महोत्सव में किया गया। जिसके विजेता चमन आतिश, गौरव कुमार, शिवेंद्र सिंह अभिषेक चौधरी, ऋषभ राज अमृताश कुमार, नेहा, गीत गुज्जर, मोनिका, नवारिका, प्रज्ञा और श्रेया को साइकिल प्रदान कर पुरस्कृत किया गया।



सैन्य क्षेत्र में संचालित दिव्यांग जन आशा स्कूल के छात्रों द्वारा खेल सहित कई विषयों में उत्कृष्ट कार्य किया जा रहा है। स्कूल का संचालन सेना द्वारा किया जा रहा है। श्रीमती राजलक्ष्मी शेखावत के मार्गदर्शन में स्कूल ने प्रतिभाओं को तराशा जा रहा है। यहां के विद्यार्थियों ने राष्ट्रीय स्तर की कई प्रतियोगिताओं में गोल्ड मेडल जीते हैं। इस अवसर पर इंसान गुप्ता सहित अन्य मेधावी छात्रों को अतिथियों द्वारा पुरस्कृत किया गया वहीं स्कूल प्राचार्य का कुशल मार्गदर्शन कार्यक्रम में रहा।



गोल्फ महोत्सव के समारोह में जबलपुर महापौर जगत बहादुर सिंह अन्व व श्रीमती यामिनी सिंह पूरे समय मौजूद रहें। उन्होंने आयोजन की सराहना की व जबलपुर में ग्रीन खेल के लिए नगर में व्यापक संभावना बताते हुए इस खेल को प्रोत्साहित करने के लिए हर संभव प्रयत्न करने की आवश्यकता बताई तथा गोल्फ खेल के विकास के लिए खिलाड़ियों को हर संभव सहयोग करने के लिए प्रस्ताव दिया।

## सड़क बनी सुगम, लोगों ने कहा अब मिली राहत

# मेडिकल कॉलेज रोड पर दोबारा चली अतिक्रमण हटाओ कार्रवाई

जबलपुर।

नगर निगम जबलपुर द्वारा शहर को अतिक्रमण मुक्त बनाने की दिशा में चलाए जा रहे अभियान के तहत मेडिकल कॉलेज रोड पर शनिवार को दोबारा रिपेट कार्रवाई की गई। निगम आयुक्त रामप्रकाश अहिरवार के निर्देशन और प्रशासनिक टीम के सहयोग से सड़क के दोनों किनारों पर वर्षों से जमे स्थायी और अस्थायी अतिक्रमणों को हटाया गया। कार्रवाई के बाद मेडिकल कॉलेज रोड पूरी तरह अतिक्रमण मुक्त दिखाई दी। नागरिकों ने इस कदम का स्वागत करते हुए कहा कि अब सड़क पर आवागमन पहले से अधिक सुगम हो गया है।

### अभियान को मिला जनसमर्थन, कर्मियों का बड़ा उत्साह

अतिक्रमण हटाने की कार्रवाई के दौरान लोगों ने निगम टीम का उत्साहवर्धन किया। नागरिकों के समर्थन से नगर निगम के उड़नदस्ता दल के सदस्यों में भी जोश देखा गया। निगमायुक्त रामप्रकाश अहिरवार ने बताया कि “नगर निगम का यह अभियान सिर्फ अतिक्रमण हटाने तक सीमित नहीं है, बल्कि हम अतिक्रमण मुक्त क्षेत्रों को व्यवस्थित रूप देने की दिशा में भी काम कर रहे हैं।” अतिक्रमण अधिकारी मनीष तड़से और अखिलेश भदौरिया ने



जानकारी दी कि अतिक्रमण हटाने के बाद मेडिकल कॉलेज रोड पर वाहनों की आवाजाही काफी आसान हो गई है। उन्होंने बताया, “पहले जहां जगह-जगह ठेलों और दुकानों के कारण जाम की स्थिति रहती थी, वहीं अब सड़क पर ट्रैफिक सुचारू रूप से चल रहा है।”

### अब अन्य मार्गों पर भी होगी कार्रवाई

निगमायुक्त श्री अहिरवार ने बताया कि मेडिकल कॉलेज रोड की तरह ही शहर के अन्य प्रमुख मार्गों और लेफ्ट टर्न पॉइंट्स पर भी जल्द

### सफेद पट्टी से तय होगी दुकान की सीमा, बाहर लगाने पर जाली

अहिरवार ने बताया कि अतिक्रमण हटाने के बाद नगर निगम सभी प्रमुख सड़कों, चौराहों और तिराहों पर सफेद पट्टी लाइन डालवाएगा। दुकानदारों को पट्टी के अंदर ही दुकान संचालन की अनुमति होगी। उन्होंने चेतावनी दी कि “जो दुकानदार पट्टी के बाहर दुकान लगाएंगे, उनके विरुद्ध सख्त कार्रवाई की जाएगी और दुकानों की जपती भी होगी।”

### शहर को सुंदर और व्यवस्थित बनाने की दिशा में कदम

नगर निगम का यह अतिक्रमण हटाओ अभियान शहर को स्वच्छ, सुंदर और व्यवस्थित बनाने की दिशा में एक बड़ा कदम माना जा रहा है। मेडिकल कॉलेज रोड पर दोबारा हुई कार्रवाई ने यह संदेश दिया है कि निगम अब अतिक्रमण पर “जीरो टॉलरेंस” नीति अपनाए हुए है।

अतिक्रमण विरोधी कार्रवाई की जाएगी। उन्होंने कहा कि कार्रवाई से पहले प्रशासन संबंधित क्षेत्रों में मुनादी कराएगा और अतिक्रमणकारियों से अपील की जाएगी कि वे स्वयं अतिक्रमण हटाकर प्रशासन का सहयोग करें।

## हाजी अयाज बने मतदाता पुनरीक्षण कार्य के लिए कांग्रेस वार्ड प्रभारी



जबलपुर। पठान समाज के सरदार पत्रकार हाजी मुईन खान की अनुशंसा पर प्रदेश कांग्रेस कमेटी अध्यक्ष जीतू पटवारी, अल्पसंख्यक कांग्रेस प्रदेश अध्यक्ष एड. शेख अलीम तथा शहर कांग्रेस अध्यक्ष सौरभ शर्मा, जिलाध्यक्ष संजय यादव, पूर्व मंत्री तरुण भनोट, विधायक लखन धनधोरिया की सहमति से जबलपुर कांग्रेस प्रभारी राजकुमार खुराना ने अल्पसंख्यक कांग्रेस के प्रदेश सचिव एड. हाजी अयाज खान को पश्चिम विधानसभा क्षेत्र अंतर्गत स्वामी वीरेंद्रपुरी वार्ड में विशेष गहन मतदाता पुनरीक्षण कार्य प्रक्रिया हेतु वार्ड प्रभारी नियुक्त किया। नियुक्ति पर देते समय ननि नेता प्रतिपक्ष अम्बरीश मिश्रा, रीतेश बंटी गुप्ता, बाबा रिजवान, आरिफ बेग, बलवंत गुर्जर उपस्थित रहे। नियुक्ति पर पार्षद गुलाम हुसैन, अल्पसंख्यक कांग्रेस नेता दलवीर जस्सल, सुमन जैन, फैजान कुरेशी, आसिफ मंसूरी, अशफाक आरिफ, अरफरफ मंसूरी, बहार अंसारी, आसिफ इकबाल आदि ने हर्ष व्यक्त करते हुए शुभकामनाएं दी है।

# निगमायुक्त ने सुबह 6 बजे किया शहर का निरीक्षण

जबलपुर।

नगर निगम आयुक्त रामप्रकाश अहिरवार द्वारा प्रतिदिन सुबह 6 बजे से शहर की सफाई और व्यवस्थाओं का निरीक्षण किया जा रहा है। इसी क्रम में उन्होंने विजय नगर स्थित सरदार वल्लभ भाई पटेल उद्यान का दौरा किया और वहां की सफाई व्यवस्था देखकर संतोष व्यक्त किया। उन्होंने उद्यान के देखरेख करने वाली टीम की सराहना की और इसे और अधिक बेहतर व सुविधायुक्त बनाने के निर्देश दिए। निरीक्षण के दौरान निगमायुक्त के साथ लोक निर्माण, स्वास्थ्य, जल व उद्यान विभाग के अधिकारी उपस्थित रहे। उन्होंने सभी अधिकारियों को अपने-अपने विभाग के कार्य गंभीरता से करने और पाकों को व्यवस्थित, सुंदर तथा आम नागरिकों के लिए अधिक उपयोगी बनाने के निर्देश दिए। उन्होंने पार्क में पानी की बेहतर व्यवस्था, साफ-सफाई, गार्डनिंग,



ओपन जिम उपकरण और बच्चों के लिए फिसलपट्टी (स्लाइड) लगाने के आदेश दिए। क्षेत्र की सफाई संतोषजनक पाए जाने पर निगमायुक्त ने स्वास्थ्य विभाग की टीम की भी

प्रशंसा की और शहर के हर हिस्से में इसी तरह सफाई बनाए रखने को कहा। इस अवसर पर नगर निगम के संबंधित अधिकारी और कर्मचारी मौजूद रहे।

## अब तक दर्जनों घरों में चोरों ने लगाई सेंध

जबलपुर।

शहर की उत्तरी सीमा से सटे सूरतलाई क्षेत्र में स्थित संस्कार सिटी टाउनशिप में पिछले पांच वर्षों से निरंतर धड़ाधड़ हो रही चोरी की वारदातों ने नागरिकों का जीना मुश्किल कर दिया है। नागरिकों के सामने इन घटनाओं के कारण विवशता उत्पन्न हो गई है कि वे अपने घरों को दिन-रात ताकें या फिर काम-धंधे पर जाएं। पहले रात में चोरी की घटनाएं हो रही थीं लेकिन अब स्थिति यह हो गई है कि निरंकुश चोर दिनदहाड़े घरों में घुसकर चोरी की घटनाओं को अंजाम देकर नागरिकों को धमकाने भी लगे यानी सीनाजोरी भी कर रहे हैं। मादोताल पुलिस की नाक के नीचे ये घटनाएं पुलिस प्रशासन के लिए न केवल चुनौती हैं बल्कि उसकी कार्यप्रणाली पर भी सवालिया निशान खड़े हो रहे हैं। संस्कार सिटी के नागरिक अलग-अलग समय पर पुलिस महानिरीक्षक, पुलिस अधीक्षक और मादोताल थाना प्रभारी को कई बार चोरियों को लेकर जानकारी दे चुके हैं मगर परिणाम हाथलाई शून्य रहा है। आलम यह है कि



मध्यमवर्गीय परिवारों की जीवनभर की पूंजी कब चोरी चली जाए, कुछ कहा नहीं जा सकता क्योंकि पुलिस प्रशासन से उम्मीद करना बेमानी सा होता जा रहा है।

### इनके यहां हुई चोरियां

संस्कार सिटी कालोनी में अबतक की जानकारी के अनुसार चोरी की मुख्य घटनाएं इन नागरिकों के यहां हो चुकी हैं अथवा प्रयास किया जा चुका है। इनमें शामिल हैं एके सिन्हा, धानेन्द्र शुक्ल,

आदित्य अग्रवाल, एस.सोनी, रावत जी, डा.सौरभ शर्मा, राम किराना सूरतलाई में रोड़ और सूरतलाई में रोड़ में ही रामसिंह ठाकुर की किराना दूकान, जहां से चोरी ने ढाई लाख रूपए उड़ाए थे। इसके अलावा ऐसे कई घर हैं जहां चोरियां हुई हैं।

### अबतक एक भी चोर क्यों नहीं पकड़ा

नागरिक सवाल उठा रहे हैं कि आखिर क्या वजह कि संस्कार सिटी में पिछले वर्षों हुई चोरी की वारदातों को अंजाम देने वाले

## बीट इंचार्ज जैसा नेटवर्क क्या कर रहा!

लोग सवाल उठा रहे हैं कि संस्कार सिटी कालोनी में चोरी की घटनाओं पर लगाम लगाने के लिए मादोताल थाने के प्रभारी और संबंधित बीट इंचार्ज अथवा मुखबिर तंत्र इतना कमजोर हो चुका है कि चोरी के गिरेबांधे तक उनके हाथ नहीं पहुंच पा रहे हैं। चोरी की घटनाओं को लेकर आज सोमवार को दोपहर 2 बजे संस्कार सिटी कालोनी के बुजुर्ग नागरिक पुलिस महानिरीक्षक से इस संबंध में भेंट करके पूरी जानकारी से अवगत कराएंगे। इसके बाद पुलिस अधीक्षक व मादोताल थाना प्रभारी से मुलाकात की जाएगी। कालोनी के वरिष्ठ नागरिकों राजेन्द्र तिवारी, प्रकाश कुररिया, केके पाण्डे, राजेन्द्र नागोत्रा, एके श्रीवास्तव, ओंकार सिंह ठाकुर आदि ने अधिक से अधिक नागरिकों को आईजी ऑफिस (सिविल लाइन थाने के पीछे) में इकट्ठा होने की अपील की है।

एक भी चोर को नहीं पकड़ा जा सका। कहीं पुलिस कर्मियों की चोरी से मिलीभगत तो नहीं चल रही है।



## स्वास्थ्य पर मंडराते खतरे को लेकर निगम में प्रदर्शन

जबलपुर। महाकौशल लॉ स्टूडेंट एसोसिएशन के नेतृत्व में पूर्व विधानसभा क्षेत्र के अंतर्गत विभिन्न मोहल्लों एवं मुख्य मार्गों पर अत्यधिक गंदगी, खुले नाले और टूटे हुए चैंबर के कारण नागरिकों को हो रही असुविधा एवं

गंभीर दुर्घटनाओं को लेकर निगम महापौर को ज्ञापन सौंपा गया। इस दौरान अंकुश चौधरी, एड मोहित प्यासी, रोहित कुरील, राहुल अग्ररिया, फजल शाह, सुरजीत सतनामी, इमरान खान, मोहित प्यासी, अभिरूप चंसोरिया,

अंकित जैन, अमित पटेल, सुरेंद्र शर्मा, हर्ष प्रताप, फिरोज खान, अंकित चौधरी, प्रियेश शर्मा, समीर कोल, रोहित गुप्ता, विवेक ताम्रकार, विवेक सिलावट, इरफान, शोएब खान, आदि उपस्थित रहे।

## नगर निगम परिसर में राष्ट्रगीत वंदे मातरम के 150 वर्ष पूर्ण होने पर कार्यक्रम आज

जबलपुर। भारत सरकार द्वारा राष्ट्रीय गीत वंदे मातरम की 150 वर्ष पूर्ण होने पर देश भर में कार्यक्रम आयोजित किये जा रहे हैं। नगरीय विकास एवं आवास विभाग के द्वारा सभी नगरीय निकायों में वंदेमातरम गीत गायन कार्यक्रम का आयोजन आज किया गया है। नगर निगम द्वारा भी आज दिनांक 10 नवम्बर 2025 दिन सोमवार को राष्ट्रगीत वंदे मातरम कार्यक्रम नगर निगम प्रांगण में आयोजित किया गया है। नगर निगम प्रांगण में आयोजित राष्ट्रगीत वंदे मातरम कार्यक्रम पर निगमायुक्त रामप्रकाश अहिरवार ने सभी अधिकारियों एवं कर्मचारियों को प्रातः 9:30 बजे उपस्थित रहने आदेशित किया है। समस्त व्यवस्थाओं के लिए सभी संबंधित अधिकारियों को भी अलग से जिम्मेदारी दी है।

## शालेम स्कूल में विज्ञान प्रदर्शनी आयोजित

सिहोरा। नगर के शालेम इंग्लिश मीडियम स्कूल में आयोजित विज्ञान प्रदर्शनी में नन्हें नन्हें बच्चों के साथ भविष्य के वैज्ञानिक छात्र छात्राओं ने पहलगायत हमला रोकने सहित प्लेन क्रेश रोकने की तकनीक के माडल बनाकर साबित कर दिया कि आने वाले समय में वे भी वैज्ञानिक बनकर देश का नाम रोशन करेंगे। विद्यालय के नियमित अध्ययनरत पहली से पांचवीं तक के करीब 910 छात्र छात्राओं द्वारा लगभग 148 माडल बनाये जिसमें 58 वर्किंग मॉडल 90 विज्ञान और कला के मॉडल बनाये जिसमें पेरिस्कोप और कैलिसोस्कोप न्यूटन का क्रेडल, जिओ स्टेशनरी उपग्रह आपदा चेतावनी प्रबंधन, कैसर का प्रसार ग्लोबल वार्मिंग, ग्रीनहाउस प्रभाव लेंडफार्म के प्रकार, भारतीय

## भविष्य के वैज्ञानिकों ने मॉडल बनाकर बताई प्लेन क्रेश रोकने की तकनीक



सैन्य शिविर, मानव हृदय, कपड़ा कारखाना, जबलपुर फ्लाईओवर सोलर पैनल, ऑर्गेनिक खेती, डिजिटल ईडिया वस्तु एवं सेवा कर, इलेक्ट्रोमैग्नेटिक इंटरफेरेंस, विद्युत जनरेटर, कंस्यूमर प्रोटेक्शन प्लाज्मा गन इसी तरह रानी पटेल, अंशिका पाठक, अर्चिता मिश्रा, श्रेयसी यादव, वेदांत विश्वकर्मा, शिवम पटेल,

प्रोजेक्ट आर्यन सिंह बैस, अरनव सिंह बैस, लक्ष्य सिंह राजपूत, सूर्या सिंह ठाकुर, मोहित सिंह, वेद चौरसिया याशु असादी, आर्मी कैप आलिया जैन, परिधी नायक, अनन्या पटेल, शिशा नायक, मेखला बर्मन, दामिनी पटेल, अनुश्री तिवारी, आर्गेनिक फार्मिंग, रेन वाटर हार्वेस्टिंग आरोही गर्ग, नम्रता पटेल, मिताली शुक्ला, वैदिका श्रीवास्तव आदि बच्चों के इस उत्कृष्ट कार्य हेतु डायरेक्टर भास्करन एम तथा प्राचार्या श्रीमती गिरिजा भास्करन, प्रबंधक भाग्या भास्करन द्वारा बच्चों का उत्साह वर्धन करते हुए उनके उज्वल भविष्य की कामना की गई। कार्यक्रम के कुशल संचालन में समस्त शाला परिवार एवं सभी शाला कप्तानों का सराहनीय योगदान रहा।

# सिहोरा जिला की मांग पर सभी दल, समाज व संगठन हुए एकजुट

## स्थानीयजनों ने जिला बनाने दिखाई अपनी प्रतिबद्धता

सिहोरा। सिहोरा जिला का मुद्दा राजनैतिक नहीं वरन आने वाली पीढ़ी के विकास का विषय है। इसलिए मातृभूमि के प्रति सभी के मन में त्याग करने की भावना होना चाहिए जनभावना से जुड़ी जिले की मांग को सरकार से पूर्ण कराने में इस जन्मभूमि मातृभूमि के लिए अपना जीवन समर्पित करने कृत संकल्पित हूँ उससे मुझे अब कोई रोक नहीं सकता है। उक्ताशय के उद्गार पूर्व प्रचारक प्रमोद साहू ने आगामी 6 दिसम्बर शौर्य दिवस से आरंभ होने वाले अन्न जल त्याग सत्याग्रह की रूपरेखा हेतु लक्ष्य जिला आन्दोलन समिति द्वारा आयोजित सर्वदलीय बैठक को सम्बोधित करते हुए व्यक्त किये।

### जिले के लिए जिनने भी झूठ बोला उन्हें प्रतिफल मिला

साहू ने आगे कहा कि सिहोरा जिला का विषय बहुत ही गंभीर है लोगों में कुछ कर गुजरने की तमन्ना है। जिनहोने भी इस मांग के लिए झूठ बोलकर लाभ लेने की कोशिश की है उनको उसका प्रतिफल मिला है। अब मुझे अपने जीवन की बिलकुल चिंता नहीं है।



सत्याग्रह को सफल बनाने शौर्य दिवस 6 दिसम्बर से प्रारम्भ हो रहे सद्बुद्धि महायज्ञ का प्रचार प्रसार सम्पूर्ण क्षेत्र में करें इसमें बहोरीबंद, मझौली, दीमरखंडा, पान उमरिया, बाकल सिहोरा के सभी लोग शामिल होएँ व सभी लोग अधिक से अधिक संख्या में प्रधानमंत्री मुख्यमंत्री को पत्र लिखें।

### बैठक में अनिश्चितकालीन सिहोरा बंद पर भी विचार

इस महत्वपूर्ण बैठक में जहां अनेक सुझाव आये वहीं एक सुझाव यह भी आया की 6 दिसम्बर से अनिश्चितकालीन सिहोरा बंद

का भी आयोजन किया जाये सभी दलों संगठनों समाज के नेताओं ने कहा कि हजारों की संख्या में सीएम को पत्र लिखे जायें, का प्रस्ताव दिया, जन जागरण भी चलाया जाये, हम सभी दल धर्म समाज सबकुछ भूलकर इसमें सहयोग करने, जो प्रस्ताव जिला पुनर्गठन आयोग के समक्ष रखा गया है उसका पत्र तैयार कर अधिक से अधिक प्रेषित किए जायें, आन्दोलन की विस्तृत कार्ययोजना तैयार की जाये कुछ ने कहा सभी दल के लोग अपने वरिष्ठ नेताओं जनप्रतिनिधियों पर राजनैतिक दबाव बनाये, इसी तरह सुझाव दिया गया कि हम जिस धरती पर पले बढ़े उसका सम्मान

बढ़ेगा तो सबका सम्मान बढ़ेगा और सभी की राजनीति और सिहोरा का अस्तित्व रहेगा इसके अलावा बैठक में उपस्थित सैकड़ों लोगों ने एकत्र होकर अब आर पर की लड़ाई लड़ने का संकल्प लिया। सत्याग्रह के लिए आयोजित बैठक में बहुत दिनों के बाद इतने अधिक लोगों ने उपस्थित होकर बता दिया की अब सरकार पर उसके नुमाइंदों को चेत जाना चाहिए क्योंकि सिहोरा के अस्तित्व के लिए अब सभी दल और आम नागरिक एक हो चुके हैं। इस अवसर पर बड़ी संख्या में राजनैतिक दलों के प्रतिनिधि एवं गणमान्य नागरिक लक्ष्य जिला समिति के पदाधिकारी उपस्थित थे।

श्रीमती पूजा कुशवाहा- रामनगर गुलौआ गढ़ा निवासी श्री जीतेन्द्र कुशवाहा की धर्मपत्नी श्रीमती पूजा कुशवाहा (30) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री जय कुमार गुप्ता- दक्षिण मिलौलीगंज निवासी श्री जय कुमार गुप्ता (47) का निधन हो गया। अंतिम संस्कार करियापाथर श्मशान भूमि में किया गया। श्री उपकार- संजय गांधी नगर सदर टीवी टावर के पास केंद्र निवासी श्री मोती लाल के पुत्र श्री उपकार (46) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विजय कुमार चौधरी- कांचर झंडा चौक निवासी श्री विजय कुमार चौधरी (58) का निधन हो गया। अंतिम संस्कार करियापाथर श्मशान भूमि में किया गया। श्रीमती सविता श्रीवास्तव- पोलीपाथर निवासी श्री अजय श्रीवास्तव की धर्मपत्नी श्रीमती सविता श्रीवास्तव का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मुन्नी बाई खटीक- खेरमाई वार्ड खटीक मोहल्ला निवासी श्री मुन्ना लाल खटीक की धर्मपत्नी श्रीमती मुन्नी बाई खटीक (60) का निधन हो गया। अंतिम संस्कार करियापाथर श्मशान भूमि में किया गया। श्रीमती वंदना राय- शर्मा कम्पाउंड सदर गली नं. 16 निवासी नायर (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती केसर बाई चौधरी- गढ़ा निवासी श्री छिड़ी लाल चौधरी की धर्मपत्नी श्रीमती केसर बाई चौधरी (80) का निधन हो गया। अंतिम संस्कार गौरीघाट मुक्तिधाम में किया गया। श्री राजकुमार रजक- गंगा मैया व्हीकल निवासी श्री राजकुमार रजक (55) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विनोद कुमार भाटिया- गुरुद्व कालोनी बेदीनगर निवासी श्री विनोद कुमार भाटिया (74) का निधन हो गया। अंतिम संस्कार गौरीघाट मुक्तिधाम में किया गया। श्री ज्ञान शंकर पंड्या- संगम कालोनी बन्देवगंवा निवासी श्री ज्ञान शंकर पंड्या (85) का निधन हो गया। अंतिम संस्कार गौरीघाट मुक्तिधाम में संपन्न हुआ।

**हरिभूमि** विजी/शेक/उरावन, पगड़ी रम, पुष्पातिथि  
संबंधी संदेश प्रकाशित कराने के लिए  
488  
पुष्पातिथि 488  
सम्पर्क करें विज्ञापन विभाग- 9303108294, 9407362160

विजय सड़क- 1000 से जी.	वैकल्पिक सड़क- 300/-
विजय सड़क- 1000 से जी.	रंगीन- 400/-
विजय सड़क- 1000 से जी.	रंगीन- 1100/-





# गुरु तेग बहादुर के 350वें शताब्दी वर्ष पर विशेष सेमिनार संपन्न

जबलपुर।

श्री गुरु तेग बहादुर खालसा महाविद्यालय, जबलपुर में 9 नवम्बर 2025 को गुरु तेग बहादुर जी के 350वें शताब्दी वर्ष के उपलक्ष्य में विशेष सेमिनार एवं अंतर-महाविद्यालयीन भाषण प्रतियोगिता का भव्य आयोजन किया गया। कार्यक्रम का उद्देश्य गुरु जी के त्याग, बलिदान और मानवता के संदेशों को स्मरण करते हुए समाज में एकता, करुणा और सत्य के मूल्यों को सशक्त बनाना था।

कार्यक्रम की अध्यक्षता सरदार एम.एस. चावला ने की तथा मुख्य अतिथि डॉ. एस.एस. संधू और विशिष्ट अतिथि डॉ. आनंद सिंह राणा रहे। कार्यक्रम का शुभारंभ गुरुबाणी की पावन धुन से हुआ। प्राचार्य डॉ. आर.एस. चंडोक ने अपने स्वागत भाषण में कहा कि "गुरु तेग बहादुर जी के आदर्श सम्पूर्ण मानवता के लिए मार्गदर्शक हैं।"



मुख्य आकर्षण अंतर-महाविद्यालयीन भाषण प्रतियोगिता रही, जिसमें 21 महाविद्यालयों के 36 प्रतिभागियों ने "आधुनिक समय में श्री गुरु तेग बहादुर जी की शहादत और शिक्षाओं की प्रासंगिकता" विषय पर अपने विचार प्रस्तुत किए। निर्णायक मंडल में डॉ. जी.के. चंडोक, सरदार डी.एस. सोदी एवं डॉ. के.एस. भाटिया सम्मिलित थे।

आनंद सिंह राणा ने गुरुजी के जीवन दर्शन को आज के समाज के लिए प्रासंगिक बताया। कार्यक्रम का संचालन डॉ. गुरदीप कौर कालरा एवं राजबीर कौर ने किया तथा धन्यवाद ज्ञापन डॉ. परमजीत बाजवा द्वारा प्रस्तुत किया गया।

इस अवसर पर महाविद्यालय के प्राध्यापक डॉ. मनीष शाह, डॉ. शिवमणि मिश्रा, डॉ. अंजू पाठक, डॉ. विपिन राय, शिखा पाराशर, प्रकृति विश्वास, डॉ. विमल शुक्ला, डॉ. रोहित वर्मा, डॉ. संध्या कोष्टा, डॉ. शशि दुबे, डॉ. संजय गुप्ता, डॉ. अंबिका तिवारी सहित अन्य संकाय सदस्य एवं विद्यार्थी उपस्थित रहे।

कार्यक्रम के सफल आयोजन में डॉ. सिम्मी सिंह, जसविंदर कौर, डॉ. बलबीर कौर, सुश्री अमरदीप कौर, डॉ. रूबी दुग्गल एवं डॉ. नेहा फ्लोरा का विशेष योगदान रहा। सम्पूर्ण आयोजन श्रद्धा, उत्साह एवं प्रेरणादायी वातावरण में संपन्न हुआ।



## कुशवाहा समाज का चतुर्मास व सामाजिक सम्मेलन संपन्न

जबलपुर। जबलपुर संभागीय कुशवाहा समाज द्वारा संस्था कार्यालय कुशवाहा धाम श्री प्रेममुखी हनुमान मंदिर स्माट अशोक चौक नौरीघाट में प्रत्येक शनिवार को संस्था की पुरानी परंपरा का निर्वाह करते हुए नवीन कार्यकारिणी पदाधिकारियों ने सुंदरकांड पाठ एवं मजन, कीर्तन किया। समापन दिवस पर सामाजिक सम्मेलन में समाज के 46 वरिष्ठजनों का सम्मान, जिले की विभिन्न इकाइयों का सम्मान, संस्था में उत्कृष्ट कार्य करने वाले सदस्यों का सम्मान तथा कक्षा आठवीं, दसवीं एवं बारहवीं के मेधावी छात्रों का सम्मान किया गया। तत्पश्चात एक नि:शुल्क विवाह कार्यक्रम भी संपन्न कराया गया। संस्था अध्यक्ष हरगोपाल कुशवाहा एवं बैजनाथ पटेल के मार्गदर्शन में संस्था समाज शिक्षा एवं स्वास्थ्य को प्राथमिकता देने पर कार्ययोजना बनाकर आगे कार्यकारिणी पदाधिकारियों की सहमति से कार्य करने का संदेश एवं आग्रह किया गया।

## एड. आकाश शर्मा पैनल अधिवक्ता नियुक्त हुए

जबलपुर। अखंड प्रताप सिंह विश्वविद्यालय रीवा कार्यकारी समिति की विगत दिवस आयोजित बैठक में सर्वसम्मति से विश्वविद्यालय के कुलपति कुलगुरु प्रोफेसर राजेन्द्र कुमार कुररिया ने योग्यता के आधार पर एड. आकाश शर्मा को रीवा विश्वविद्यालय का पैनल अधिवक्ता नियुक्त किया है। अधिवक्ता आकाश शर्मा अंतरराष्ट्रीय पहलवान रविन्द्र शर्मा उर्फ 'पप्पू' पहलवान के सुपुत्र हैं। साथ ही अधिवक्ता आकाश शर्मा संत मैत्री सर्वोदय महिला महाविद्यालय नरसिंहपुर के गवर्निंग बॉडी मेंबर और अखिल भारतीय संयुक्त अधिवक्ता मंच के प्रदेश सचिव हैं।



## महापौर ने काण्डा टर्फ ऐरीना का उद्घाटन किया

जबलपुर। ग्वारीघाट रोड आदर्श नगर गुरुद्वारा में मुख्य अतिथि के तौर पर महापौर जगत बहादुरसिंह अनू ने काण्डा टर्फ ऐरीना का शुभारंभ फीता काटकर किया। इस अवसर पर महापौर ने कहा कि आसपास के बच्चों को इस क्रिकेट मैदान का लाभ मिलेगा और वह अपना खाली समय खेल में देकर अपने शरीर को तंदुरुस्त बनाने का काम भी करेंगे। सुबह-सुबह 7:00 बजे महापौर जब टर्फ पर पहुंचे, तो उपस्थितजनों ने उनका जोरदार स्वागत किया।

उद्घाटन अवसर पर रामरतन यादव, विवेक त्रिपाठी, छात्र नेता अशोक तोमर, दीपक कुशवाहा, महेश पसीने, सुधीर मिश्रा, गुजु चौरसिया, उमेश पटेल, क्षेत्रीय पार्श्व मालती चौधरी, सुरेंद्र चौहान, बाली भाई, भूरा पहलवान, सुरेश यादव, राजेंद्र यादव खलीफा, अशोक वर्मा, कृष्ण कुमार यादव खलीफा, मुकेश यादव, गप्पू राजक, सुनील यादव, अजीत यादव, पूरन यादव संजू, अशोक वर्मा, राजकुमार लोधी, राजेश रंजन यादव, रवि यादव, एंड ईशू यादव, ईशान यादव, अभि मलिक, राघव यादव सहित बड़ी संख्या में खेल प्रेमी उपस्थित रहे।

## युवा कांग्रेस ने 'वोट चोरी' के खिलाफ प्रदर्शन कर जलाया चुनाव आयुक्त का पुतला



जबलपुर। पूर्व विधानसभा युवा कांग्रेस कार्यकर्ताओं ने आज रहीं चोरी पर युवा कांग्रेस प्रदेश अध्यक्ष यश धनोरिया के आह्वान पर विरोध प्रदर्शन आयोजित किया, जिसमें भाजपा एवं चुनाव आयोग पर लोकतंत्र से खिलवाड़ करने के आरोपों के विरोध में युवा कांग्रेस पूर्व विधानसभा अध्यक्ष उर्वेस अंसारी के नेतृत्व में मुख्य चुनाव आयुक्त ज्ञानेश कुमार का पुतला दहन किया गया। यह आयोजन कांग्रेस नेता राहुल गांधी द्वारा हरियाणा और कर्नाटक में भाजपा-चुनाव आयोग की मिलीभगत से मत चोरी के आरोप के समर्थन में किया गया। प्रशासन ने आरोप पुलिस बल तैनात कर प्रदर्शन रोकने की कोशिश की लेकिन कार्यकर्ताओं ने पुतला दहन कर नारेबाजी करते हुए मुख्य चुनाव आयुक्त के इस्तीफे की मांग की इस मौके पर युवा कांग्रेस विधानसभा अध्यक्ष उर्वेस अंसारी ने कहा कि "भाजपा सरकार और चुनाव आयोग मिलकर लोकतंत्र को कमजोर करने की कोशिश कर रहे हैं, लेकिन हम उनकी साजिश को कामयाब नहीं होने देंगे।" उन्होंने आगे कहा "नेता प्रतिपक्ष राहुल गांधी ने पूरे देश के सामने तथ्य रखे हैं कि हरियाणा चुनाव की मतदाता सूची में भारी गड़बड़ी हुई है और भाजपा के लिए मतदाताओं के आंकड़ों में हेराफेरी की गई है। हमें लोकतंत्र और नागरिक अधिकारों की रक्षा के लिए सजग रहना है।" कार्यक्रम में मुख्य रूप से पार्श्व गुलाम हुसैन, युवा कांग्रेस प्रदेश सचिव अद्वान अंसारी, आशिष इकबाल, निहाल मंसूरी, अब्दुल मंसूरी, सफीक अंसारी, जय अहिरवार, हर्षित सिंह ठाकुर, शेरू मंसूरी, जैद अंसारी, सोहेल खान मोनु, अवलनाथ चौधरी, अजहदउद्दीन अंसारी, जमन अंसारी आदि उपस्थित थे।



## महर्षि सुदर्शन जयंती पखवाड़ा पर आयोजित हो रहे धार्मिक आयोजन

जबलपुर। भारतीय सुदर्शन समाज महासंघ के द्वारा संत शिरोमणि महर्षि सुदर्शन जयंती पखवाड़ा कार्यक्रम अलग-अलग क्षेत्रों में मनाया जा रहा है, इसी क्रम में अंबेडकर चौक, इन्द्रा नगर बिलपुरा में अशोक चोहटेल के नेतृत्व में गुरु जी के चित्र पर पुष्प माला पहनाकर लिलक वंदन, आरती कर उनका पूजन-अर्चन सभी सामाजिक बंधुओं के द्वारा किया गया। भंडारा प्रसाद वितरण किया गया। इस कार्यक्रम में जगदीश चोहटेल, सूरज समुंद्र, अशोक कटार, अशोक चोहटेल, गिरनोलाब बघेल, अनिल बघेल, राकेश बिरहा, रामकिशन हट्टे, हरिराम बिरहा, बबलू लालपुरी, राजेश बिरहा, पंचम उरेहा, राजेश परेहा, रवि कटार, राजेश छपेल, दुर्गा बिरहा सहित अन्य उपस्थित रहे।

# आदिवासी सेवा मंडल के परिचय सम्मेलन में 500 युवक-युवतियों ने भाग लिया

जबलपुर। जबलपुर आदिवासी सेवा मंडल का प्रदेश स्तरीय युवक, युवती परिचय सम्मेलन रविवार को मानस भवन में संपन्न हुआ। परिचय सम्मेलन में मध्यप्रदेश के विभिन्न जिलों से आये लगभग 500 से ज्यादा युवक, युवतियों ने भाग लिया एवं अपने होने वाले जीवनसाथी के बारे में खुलकर मंच से विचार व्यक्त किया। आदिवासी सेवा मंडल की जिला अध्यक्ष राजश्री मरावी ने बताया कि यह जबलपुर में पहला अवसर है कि आदिवासी सेवा मंडल द्वारा जबलपुर में परिचय सम्मेलन का आयोजन हुआ, जिसमें आदिवासी समाज के युवक,



युवतियों ने बढ़-चढ़कर हिस्सा लिया। श्रीमती मरावी ने बताया कि इस अवसर पर आदिवासी समाज की संस्कृति से जुड़ी सांस्कृतिक

राष्ट्रीय कार्यशाला "जिज्ञासा-2025" का आयोजन आज से 6 करोड़ 11 लाख का सरचार्ज हुआ माफ : ऊर्जा मंत्री तोमर

जबलपुर। महाकोशल विज्ञान परिषद व मध्यप्रदेश एवं प्रौद्योगिकी परिषद के संयुक्त तत्वाधान में 19वीं विज्ञान लोकव्यापीकरण की राष्ट्रीय कार्यशाला "जिज्ञासा-2025" का आयोजन 10 से 14 नवम्बर तक श्री गुरु तेग बहादुर खालसा महाविद्यालय परिसर में किया जा रहा है। इस कार्यक्रम का उद्देश्य विद्यार्थियों में वैज्ञानिक दृष्टिकोण, अनुसंधान प्रवृत्ति एवं नवाचार की भावना को प्रोत्साहित करना है। कार्यक्रम के अंतर्गत विभिन्न वैज्ञानिक प्रदर्शनी, वाद-विवाद, निबंध, रंगोली प्रतियोगिताएं एवं संगोष्ठियां आयोजित की जाएंगी, जिनमें अनेक विद्यालयों एवं महाविद्यालयों के छात्र-छात्राएं सहभागिता करेंगे।

## पश्चिम मध्य रेलवे पुरुष बास्केटबॉल टीम ने फाइनल में बनाई जगह

जबलपुर।

68वीं ऑल इंडिया इंटर रेलवे बास्केटबॉल चैम्पियनशिप गुवाहाटी में पश्चिम मध्य रेलवे पुरुष बास्केटबॉल टीम ने आज शानदार प्रदर्शन करते हुए इस्टर्न रेलवे को 64 के मुकाबले 70 पॉइंट से एक रोमांचक और संघर्षपूर्ण मुकाबले में पराजित कर फाइनल में प्रवेश किया। टीम ने पूरे मैच में उत्कृष्ट तालमेल, दृढ़ संकल्प और उमदा खेल भावना का परिचय दिया। खिलाड़ियों के जबरदस्त प्रदर्शन से दर्शकों में उत्साह का माहौल बना रहा। पश्चिम मध्य रेलवे बास्केटबॉल टीम में मानिक, आकाश भसीन, तुषार सिंह, राकेश



शर्मा, शिवम कुमावत, के.एस. राधाकृष्णन, साबरीवासन चौ., गुंजन, अभिषेक प्रताप सिंह, जितेन्द्र वर्मा एवं संजीव कुमार ओझा शामिल हैं। इस जीत के साथ पश्चिम मध्य

टीम को इस शानदार जीत पर हार्दिक बधाई दी और फाइनल मुकाबले के लिए शुभकामनाएं प्रेषित कीं।

पश्चिम मध्य रेलवे जबलपुर बास्केटबॉल टीम को जी. पी. शिव नारायण महासचिव, यशवंत कुमार कोषाध्यक्ष, कमल कुमार तलरजा मंडल रेल प्रबंधक, सुबोध विश्वकर्मा, वरिष्ठ मंडल कार्मिक प्रबंधक, आरिफ अली, राकेश मिश्रा, हसन अली, कुलदीप सिंह बरार, अनिल अझाहम, असद खान, मितेन्द्र कुमार, नवीन उपाध्याय, असलम अली, रेल कर्मचारियों एवं समस्त खेल प्रेमियों ने हार्दिक बधाइयां व भविष्य हेतु शुभकामनाएं दी हैं।



## म.प्र. अनुसूचित जाति जनजाति अधिकारी कर्मचारी संघ ने महापौर को ज्ञापन सौंपा

जबलपुर। तर्कनीकी अधिकारी कर्मचारी संघ के संरक्षक, मध्यप्रदेश नगर निगम नगर पालिका कर्मचारी संघ के प्रांतीय सचिव एड. पं. राम दुबे एवं प्रांतीय सचिव सचिव कपिल आनंद दुबे, जिलाध्यक्ष अनिल तिवारी, जिला सचिव बसंत पाण्डे, ईकाई सचिव मुकेश रामक, रमेश मिश्रा, अजाक्स के जिला महामंत्री

राकेश समुन्द्रे के द्वारा महापौर, आयुक्त को उक्त बिंदुओं पर ज्ञापन प्रेषित कर तीन दिवस के अन्दर कार्यवाही किये जाने की मांग की है। 1. माननीय सर्वोच्च न्यायालय के आदेश अनुसार नगर निगम जबलपुर के समस्त 57 कर्मचारियों को 2003 से समस्त लाभ और पदोन्नति दिये जाने के माननीय उच्च न्यायालय म.प्र. के निर्देश को मानते हुये नगर निगम जबलपुर के दावे को खरिज कर दिया है, परंतु आज दिनोंक तक कोई भी कार्यवाही नहीं की जा रही है, जबकि संगठन द्वारा कई पर सर्वोच्च न्यायालय के आदेश की कार्यवाही को आग्रह पूर्वक संदर्भ में दिये जा चुके हैं। जबलपुर नगर निगम ने जनमानस की सुविधा के लिये 16 जनों का निर्माण किया जिसमें राजस्व, सकाई जल बिजली के कर्मचारियों को संपूर्ण अधिकार दे देस्य किया परंतु आज राजस्व विभाग के अधिकारों का हनन कर राजस्व विभाग को इन परेशानियों का कारण हमारे वरिष्ठ राजस्व अधिकारी हैं, अतः राजस्व अधिकारी अनुभवों एवं कार्य में दक्ष हों ऐसा सुनिश्चित किया जाये। नगर निगम में अनुभवों राजस्व कर्मचारियों की कमी नहीं है। 3. राजस्व के कर्मचारियों को रविवार का साप्ताहिक अवकाश दिया जाना सुनिश्चित करें। 4. कार्यालयीन समय 10 से 06 बजे तक सुनिश्चित करें। 5. साप्ताहिक अवकाश एवं अवकाश के दिनों पर कार्य लिये जाने पर अतिरिक्त वेतनमान (ओवर टाइम) दिया जाये।

## बिजली बकायादारों के लिए शुरू हुई समाधान योजना को मिला अच्छा रिस्पांस

6 दिन में ही 8163 उपभोक्ताओं ने लिया योजना का लाभ, कम्पनियों के खाते में कुल 11 करोड़ 15 लाख मूल राशि हुई जमा



यह योजना दो चरणों में है। पहला चरण 3 नवम्बर से 31 दिसम्बर 2025 में 60 प्रतिशत से लेकर 100 प्रतिशत सरचार्ज माफ किया जा रहा है। इसी प्रकार दूसरा चरण 01 जनवरी से 28 फरवरी 2026 तक है, जिसमें 50 से 90 प्रतिशत तक सरचार्ज माफ किया जा रहा है। इस

योजना में दो प्रकार के भुगतान विकल्प दिये गये हैं। एकमुश्त भुगतान पर अधिकतम छूट रहेगी। साथ ही 6 किशतों में भुगतान की आसान सुविधा उपलब्ध करायी गई है। इस योजना में घरेलू, गैर घरेलू एवं औद्योगिक उपभोक्ता शामिल हैं। इस योजना में पंजीकरण हेतु न्यूनतम भुगतान के लिये घरेलू उपभोक्ताओं पर बकाया राशि का 10 प्रतिशत एवं गैर घरेलू औद्योगिक उपभोक्ताओं पर बकाया राशि का 25 प्रतिशत राशि जमा कराने का प्रावधान है।

ऊर्जा मंत्री ने बताया कि समाधान योजना के संबंध में अधिक जानकारी के लिए नजदीकी विद्युत वितरण केन्द्र या मध्य क्षेत्र विद्युत वितरण कंपनी की वेबसाइट portal.mpcz.in पर विजिट करें अथवा कॉल सेंटर के टोल फ्री नंबर 1912 पर संपर्क करें।

## बदमाश के कब्जे से जीआरपी ने जप्त किये कीमती मोबाईल

जबलपुर। पुलिस अधीक्षक (रेल) सिमला प्रसाद जबलपुर के निर्देशन एवं अतिरिक्त पुलिस अधीक्षक (रेल) भावना मरावी व पुलिस उप अधीक्षक (रेल) अंकिता सुल्युा जबलपुर के मार्गदर्शन में अपराधियों की धरपकड़ हेतु विशेष चैकिंग अभियान चलाया जा रहा है। इसी तारातय्य में आरोपी संतोष गुजराती उर्फ कूका पिता करन गुजराती उम्र 30 वर्ष निवासी ओम दुर्गा साई मन्दिर के पास कंजर मोहल्ला थाना बलबगम जिला जबलपुर (म.प्र.) को रेलवे स्टेशन में चैकिंग के दौरान पकड़ा गया जिससे कड़ाई से पूछताछ की गई, आरोपी ने रेलवे स्टेशन में चोरी करने के लिये आना बताया, तलाशी लेने पर पाँच नग



विभिन्न कम्पनियों के मोबाईल कीमती 89,500 रुपये के जप्त किये गये। एक रेडमी कम्पनी का मोबाईल कीमती 14500 रुपये का

पतासाजी हेतु सायबर सेल जबलपुर को पत्र भेजा गया एवं आरोपी के विरुद्ध अपराध क्र. 953/25 धारा 317 (2) बीएनएस का पंजीबद्ध कर आरोपी को गिरफ्तार किया गया। आरोपी से अन्य चोरी के मामलों में पूछताछ की जा रही है। इस सराहनीय कार्यवाही में जीआरपी थाना जबलपुर से SHO संचयनी राजपूत, प्रधान आरक्षक अरुण तिवारी, व्यास सिंह, सत्येंद्र सिंह, आरक्षक रविकांत, परशुराम, गोपाल, उमेश, ओमप्रकाश एवं आरोपीएफ पोस्ट जबलपुर के आरक्षक हरिकेश दुबे का विशेष योगदान रहा। पुलिस अधीक्षक (रेल) पुलिस जबलपुर के द्वारा उचित इनाम देने की घोषणा की गई।

## अद्वान युवा कांग्रेस के प्रदेश सचिव निर्वाचित

जबलपुर। मध्य प्रदेश युवा कांग्रेस के चुनाव परिणामों की घोषणा कर दी गई है जिसमें जबलपुर के अद्वान अंसारी ने प्रदेश सचिव पद पर जीत हासिल की है। नव निर्वाचित सचिव अद्वान अंसारी ने सहयोगियों और समर्थकों का आभार व्यक्त करते हुए कहा कि यह जीत युवाओं के उत्साह, संगठन के प्रति समर्पण और कार्य-विचारधारा के प्रति अटूट निष्ठा की प्रतीक है। हम संगठन के मार्गदर्शन में युवाओं की समस्याओं के समाधान और



समाज के हर वर्ग की आवाज बनने के लिए निरंतर कार्य करते रहेंगे, यह जीत मेरी नही,

बल्कि हर उस कार्यकर्ता की है जिसने संगठन की मजबूती के लिए तन, मन, धन से योगदान दिया। अद्वान के सचिव पद पर निर्वाचित होने पर युवा कांग्रेस के रिजवान अली कोटी, सागर शुक्ला, रिकू बदलानी, अमित सोनकर, बादल पंजवानी, एजाज अंसारी, शफी खान, अनुराग शुक्ला, अंकित सोनी सहित अन्य ने शुभकामनाएं देते हुए संगठन में नई ऊर्जा के साथ कार्य करने का संकल्प लिया है।